

# Sri Shyamala

## Dandakam

### శ్రీ శ్యామలా దండకం

ధ్యానం -

మాణిక్యవీణాముపలాలయంతీం

మదాలసాం మంజులవాగ్విలాసాం |

మాహేంద్రనీలద్యుతికోమలాంగీం

మాతంగకన్యాం మనసా స్మరామి || 1 ||

చతుర్భుజే చంద్రకళావతంసే

కుచోన్నతే కుంకుమరాగ శోణే |

పుండ్రేక్షుపాశాంకుశపుష్పబాణ-

-హస్తే నమస్తే జగదేకమాతః || 2 ||

మాతా మరకతశ్యామా మాతంగీ మదశాలినీ |

కుర్యాత్కటాక్షం కళ్యాణీ కదంబవనవాసినీ || 3 ||

జయ మాతంగతనయే జయ నీలోత్పలద్యుతే |

జయ సంగీతరసికే జయ లీలాశుకప్రియే || 4 ||

దండకం -

జయ జనని సుధా సముద్రాంతరుద్యన్ మణిద్వీప

సంరూఢ బిల్వాటవీమధ్యకల్పద్రుమాకల్ప

కాదంబకాంతార వాసప్రియే కృత్తివాసఃప్రియే

సర్వలోకప్రియే |

సాదరారబ్ధ సంగీత సంభావనా సంభ్రమాలోల

నీపస్రగాబద్ధచూలీ సనాథత్రికే సానుమత్సుత్రికే |

శేఖరీభూత శీతాంశురేఖా మయూఖావలీ బద్ధ

సుస్నిగ్ధ నీలాలకశ్రేణిశృంగారితే లోకసంభావితే |

కామలీలా ధనుఃసన్నిభ భ్రూలతాపుష్ప సందోహ

సందేహ కృల్లోచనే వాక్సుధాసేచనే | చారు

గోరోచనా పంక కేలీ లలామాభిరామే సురామే రమే

| ప్రోల్లసద్వాలికా మౌక్తికశ్రేణికా చంద్రికా

మండలోద్భాసి లావణ్యగండస్థల

న్యస్తకస్తూరికాపత్రరేఖా సముద్భూత సౌరభ్య  
 సంభ్రాంత భృంగాంగనా గీతసాంద్రీభవన్మంద్ర  
 తంత్రీస్వరే సుస్వరే భాస్వరే | వల్లకీ వాదన  
 ప్రక్రియా లోల తాలీదలాబద్ధతాటంక  
 భూషావిశేషాన్వితే సిద్ధసంమానితే | దివ్య  
 హాలామదోద్వేల హేలాలసచ్ఛక్షురాందోలన  
 శ్రీసమాక్షిప్త కర్ణైక నీలోత్పలే పూరితాశేష  
 లోకాభివాంఛా ఫలే శ్రీఫలే | స్వేద బిందూల్లసత్ఫాల  
 లావణ్య నిష్యంద సందోహా సందేహాకృన్నాసికా  
 మౌక్తికే సర్వవిశ్వాత్మికే కాలికే | ముగ్ధ  
 మందస్మితోదార వక్తస్ఫురత్పూగ  
 తాంబూలకర్పూర ఖండోత్కరే జ్ఞానముద్రాకరే  
 సర్వసంపత్కరే పద్మభాస్వత్కరే |  
 కుందపుష్పద్యుతి స్నిగ్ధ దంతావలీ నిర్మలాలోల  
 కల్లోల సంమేలన స్మేరశోణాధరే చారువీణాధరే  
 పక్వబింబాధరే |

సులలిత నవయౌవనారంభ చంద్రోదయోద్వేల

లావణ్య దుగ్ధార్ణవావిర్భవత్కంబుబిబ్బోక

భృత్కంధరే సత్కలామందిరే మంధరే |

దివ్యరత్నప్రభా బంధురచ్ఛన్న హారాదిభూషా

సముద్యోతమానానవద్యాంశు శోభే శుభే |

రత్నకేయూర రశ్మిచ్ఛటా పల్లవప్రోల్లసద్దోర్లతా

రాజితే యోగిభిః పూజితే | విశ్వదిజ్ముండలవ్యాపి

మాణిక్యతేజః స్ఫురత్కంకణాలంకృతే

విభ్రమాలంకృతే సాధకైః సత్కృతే | వాసరారంభ

వేలా సముజ్జ్వంభమాణారవింద

ప్రతిద్వంద్విపాణిద్వయే సంతతోద్వద్దయే అద్వయే

| దివ్య రత్నోర్మికాదీధితి

స్తోమసంధ్యాయమానాంగులీ పల్లవోద్యన్న ఖేందు

ప్రభామండలే సన్నతాఖండలే చిత్ప్రభామండలే

ప్రోల్లసత్కుండలే | తారకారాజినీకాశ హారావలిస్మేర

చారుస్తనాభోగ భారానమన్మధ్యవల్లీవలిచ్ఛేద

వీచీసముల్లాస సందర్శితాకార సౌందర్య రత్నాకరే  
వల్లకీభృత్కరే కింకర శ్రీకరే |

హేమకుంభోపమోత్తుంగ వక్షోజ భారావనంరే  
త్రిలోకావనంరే | లసద్భృత్త గంభీర నాభీ సరస్తీర  
శైవాల శంకాకర శ్యామ రోమావలీభూషణే మంజు  
సంభాషణే | చారు శింజత్కటీ సూత్ర

నిర్భర్షితానంగ లీలా ధనుః శింజినీడంబరే  
దివ్యరత్నాంబరే |

పద్మరాగోల్లసన్మేఖలా భాస్వర శ్రోణి శోభా జిత  
స్వర్ణభూభృత్తలే చంద్రికాశీతలే |

వికసిత నవ కింశుకాతాంర దివ్యాంశుకచ్ఛన్న  
చారూరుశోభా పరాభూతసిందూర

శోణాయమానేంద్ర మాతంగ హస్తార్గలే వైభవానర్గలే  
శ్యామలే | కోమల స్నిగ్ధ నీలోపలోత్పాదితానంగ  
తూణీర శంకాకరోదార జంఘాలతే చారులీలాగతే |  
నంర దిక్పాల సీమంతినీ కుంతల స్నిగ్ధ నీల ప్రభా

పుంజ సంజాత దూర్వాంకురాశంక సారంగ  
 సంయోగ రింఖన్న ఖేందూజ్జ్వల ప్రోజ్జ్వల నిర్మల |  
 ప్రహ్లాదేవేశ లక్ష్మీశ భూతేశ తోయేశ వాణీశ కీనాశ  
 దైత్యేశ యక్షేశ వాయుగ్నికోటీర మాణిక్య సంఘృష్ట  
 బాలాతపోద్దామ లాక్షారసారుణ్య తారుణ్య  
 లక్ష్మీగృహీతాంఘ్రి పద్మే సుపద్మే ఉమే |  
 సురుచిర నవరత్న పీఠస్థితే సుస్థితే |  
 రత్నపద్మాసనే రత్నసింహాసనే  
 శంఖపద్మద్వయోపాశ్రితే | తత్ర విఘ్నేశ దుర్గా  
 వటు క్షేత్రపాలైర్యతే | మత్తమాతంగ  
 కన్యాసమూహాన్వితే మంజులా మేనకాద్యంగనా  
 మానితే భైరవైరష్టభిర్వేష్టితే | దేవి వామాదిభిః శక్తిభిః  
 సేవితే | ధాత్రిలక్ష్మీయాది శక్త్యష్టకైః సంయుతే |  
 మాతృకామండలైర్మండితే | యక్ష గంధర్వ  
 సిద్ధాంగనా మండలైర్ఝితే | పంచబాణాత్మికే |  
 పంచబాణేన రత్యా చ సంభావితే | ప్రీతిభాజా

వసంతేన చానందితే | భక్తిభాజాం పరం శ్రేయసే  
 కల్పసే | యోగినాం మానసే ద్యోతసే |  
 ఛందసామోజసా భ్రాజసే | గీతవిద్యా  
 వినోదాతిత్యష్టేన కృష్టేన సంపూజ్యసే |  
 భక్తిమచ్ఛేతసా వేధసా స్థూయసే | విశ్వహృద్యేన  
 వాద్యేన విద్యాధరైర్గీయసే |  
 శ్రవణహరణ దక్షిణక్వాణయా వీణయా  
 కిన్నరైర్గీయసే | యక్ష గంధర్వ సిద్ధాంగనా  
 మండలైరర్చ్యసే |  
 సర్వసౌభాగ్యవాంఛావతీభిర్వధూభిః సురాణాం  
 సమారాధ్యసే | సర్వవిద్యావిశేషాత్మకం  
 చాటుగాఢాసముచ్ఛారణం  
 కంఠమూలోల్లసద్వర్ణరాజిత్రయం  
 కోమలశ్యామలోదారపక్షద్వయం  
 తుండశోభాతిదూరీభవత్కింశుకం తం శుకం  
 లాలయంతీ పరిక్రీడసే |

పాణిపద్మద్వయేనాక్షమాలామపి స్ఫాటికీం  
 జ్ఞానసారాత్మకం పుస్తకం చాంకుశం పాశమాబిభ్రతీ  
 యేన సంచింత్యసే తస్య వక్తాంతరాత్  
 గద్యపద్యాత్మికా భారతీ నిస్సరేత్ | యేన వా  
 యావకాభాకృతిర్భావ్యసే తస్య వశ్యా భవంతి స్త్రీయః  
 పూరుషాః | యేన వా శాతకుంభద్యుతిర్భావ్యసే  
 సోఽపి లక్ష్మీసహస్రైః పరిక్రీడతే | కిం న సిద్ధ్యేద్వపుః  
 శ్యామలం కోమలం చంద్రచూడాన్వితం తావకం  
 ధ్యాయతః | తస్య లీలాసరో వారిధిః, తస్య కేలీవనం  
 నందనం, తస్య భద్రాసనం భూతలం, తస్య గీర్దేవతా  
 కింకరీ, తస్య చాజ్ఞాకరీ శ్రీః స్వయం | సర్వతీర్థాత్మికే,  
 సర్వమంత్రాత్మికే, సర్వతంత్రాత్మికే,  
 సర్వయంత్రాత్మికే, సర్వపీఠాత్మికే, సర్వతత్త్వాత్మికే,  
 సర్వశక్త్యాత్మికే, సర్వవిద్యాత్మికే, సర్వయోగాత్మికే,  
 సర్వనాదాత్మికే, సర్వశబ్దాత్మికే, సర్వవిశ్వాత్మికే,  
 సర్వదీక్షాత్మికే, సర్వసర్వాత్మికే, సర్వగే, పాహి మాం

పాహి మాం పాహి మాం, దేవి తుభ్యం నమో, దేవి  
తుభ్యం నమో, దేవి తుభ్యం నమః ||  
ఇతి శ్రీకాళిదాస కృత శ్రీ శ్యామలా దండకం |